


पचपन खंभे लाल दीवारें उपन्यास के पात्र चरित्र-चित्रण



डॉ. गजानन वानखेडे

हिंदी विभाग प्रमुख

बलीराम पाटील कला, वाणिज्य एवं विज्ञान
महाविद्यालय, किन्नवट



सुषमा (बहन)

- 'पुचपुन खंभे लाल दीवारें', उपन्यास में सुषमा ऐसी बहन के रूप में है जो निस्वार्थी एवं नौकरी कर अपने से छोटे भाई बहन एवं परिवार का भरण-पोषण करती है। सुषमा परिवार के लिए स्वयं के जीवन की होली करके दूसरों का जीवन प्रकाशमय करती है। सुषमा अपनी छोटी बहन की शादी के लिए कजक्ष लेती है। परिवार के लिए अपने प्रेमी नाल को ठकरा देती है। कृष्णा मौसी सुषमा के बारे में कहती है, "सुषमा ने तो भाई-बहनों के कारण अपने को मिटा दिया।" 27 अपने व्यस्त कार्य से समय निकालकर छोटे भाई के लिए स्वेटर बनती है। छोटी बहन को डाक्टर बनाने की इच्छा रखती है। छोटी बहन का सल्लाह देती है, "अम्मा की बात न सुना कर। अभी एक साल और है। फिर जहाँ कहेगी, वहाँ पढ़ने का इंतजाम हो जाएगा।" 28 छोटी बहन को शिक्षा के लिए प्रेरित करती है। सुषमा बहन होकर मा-बाप का कर्तव्य निभाती है। सुषमा ने जो जिंदगी में दुःख एवं यातनाएँ सही हैं वह अपने छोटे भाई-बहनों को नहीं देना चाहती है। सुषमा के बारे में डा. वदना मोहिते लिखती है, "सुषमा प्रगतिवादी विचारवाली बहन के रूप में है। परिवार में बड़े भाई के समान सारा कार्य करती है। अतः वह बहुत ही उदार और दयालु बहन का रूप है।" 29 अतः कहा जा सकता है कि आधुनिक काल में नारी अब घर परिवार की जिम्मेदारी बड़ी अच्छी तरह संभाल सकती है। सुषमा प्रगतिशील बहन के रूप में उपन्यास में चित्रित है।

मीनाक्षी

- 'पचपन खंभे लाल दीवारें ' इस उपन्यास में मीनाक्षी सुषमा के साथ सह-अध्यापिका है। मीनाक्षी हर वक्त उपन्यास पढ़ती रहती थीं। मीनाक्षी सुषमा की सबसे करीबी दोस्त है। सुषमा की हर बात की खबर मीनाक्षी को रहती है। हर वक्त मीनाक्षी सुषमा को उलझनों से छटकारा दिलाती है। जब सह-अध्यापिका सुषमा पर अनैतिक आचरण का आरोप लगाती है तब सुषमा हताश हो जाती। तब मीनाक्षी कहती है, "दुनिया की यही रीति है सुषमा, दूसरों के फटे में पैर अडाना सबको अच्छा लगता है और हम बहुत प्रबद्ध और प्रगतिशील महिलाएँ बनने का दम भरती हैं।" 30 सुषमा को नीले के प्योर में अपनी जिम्मेदारी का अहसास कराती है तब मीनाक्षी कहती है, "तुम अपना उत्तरदायित्व समझने की चेष्टा करो तुम एक जिम्मेदारी के पद पर हो तुम्हें अपनी छात्राओं के सम्मुख एक उदाहरण प्रस्तुत करना है।" 31 सुषमा को अपने पद की गरीमा समझाती है। साथ ही सुषमा पर आनेवाले संकट के प्रति सज्जग करती है।
- विदेश में शिक्षा प्राप्त ससंस्कृत नवयुवक से विवाह करने की कामना करनेवाली मीनाक्षी एक व्यावहारिक व्यापारी से विवाह करने को राजी हो जाती है। वह अपने भविष्य को सवारना चाहती है। इस कारण वह जल्द ही विवाह का निर्णय लेती है।

सुषमा (प्रेमिका)

‘पचपन खंभे लाल दीवारें’ इस उपन्यास में सुषमा प्रेमिका के रूप में चित्रित है। हर नारी को एक जीवनसाथी की चाह होती है। चाहे वह कितने भी उच्च पद पर क्यों नु हो। सुषमा नील नामक होनहार नवयवक से प्रेम करती है किंतु सुषमा कॉलेज में वार्डन पद पर कार्यरत होने के कारण वह नील से मिलने से डरती है। दूसरी तरफ परिवार में अपाहिज पिता, स्वार्थी मां, कछ बनने के सपना लिये हुए छोटे भाई-बहन इनको भी सुषमा अकेला नहीं छोड़ना चाहती थी। एक ओर पारिवारिक जिम्मेदारी है तो दूसरी ओर समाज का डर भी सुषमा को लगा रहता था। सुषमा का विचार था कि विवाह के बाद अपने परिवार की जिम्मेदारी कौन लेगा? इसी कारण चाहते हुए भी सुषमा शादी न कर सकी। सुषमा चारित्र्य संपन्न प्रेमिका के रूप में है। सुषमा किसी स्वार्थ या धन की प्राप्ति के लिए नील से प्रेम नहीं करती थी। प्रेम में असफल होकर घट-घट कर मरनेवाली प्रेमिका के रूप में सुषमा चित्रित है। सुषमा असफल प्रेमिका के रूप में चित्रित है।

मौसी

- 'पचपन खंभे लाल दीवारें' इस उपन्यास में कृष्णा मौसी अम्मा की छोटी बहन है। कृष्णा मौसी को सषमा से अपनत्व एवं आत्मीयता है। सषमा के विवाह की चिंता मौसी को सताती रहती है। मौसी चाहती है सषमा का विवाह जल्द से जल्द हो इस कारण मौसी अम्मा को कहती है, "तो क्या दीदी सषमा को कअारी रखोगी? इसका ब्याह नहीं करोगी जो अभी से नीरु के लिए दहेज जोड़ने लगी।" 54 कृष्णा मौसी अपनी जीजी को सचेत करते हुए कड़वी पर सच्ची बातें बताती है। जब अम्मा कहती है सषमा स्वयं जिस यवक को पसंद करे हम उसका स्वीकार कर लेंगे। तब अम्मा को फटकारते हुए मौसी कहती है, "अरे जाओ दीदी लड़की की उम्र थी तब तो आजादी दी नहीं। अब वह कहां दूढ़ने जाएगी। लड़कियाँ सभी की होती हैं शादियाँ भी सभी करते हैं।" 55 वैसे ही सषमा को भी समाज में विवाह की अनिवार्यता को समझाती है। सषमा को अपने भविष्य को सवारने के लिए सलाह देती है। अतः मौसी सषमा के दुःख को समझती है। उपन्यास में मौसी ममतामयी रूप में चित्रित है।

मामी

- 'पचपन खंभे लाल दीवारें ' उपन्यास में मामी वात्सल्यमयी रूप में चित्रित है। जब सुषमा के माता-पिता विवाह की चिंता छोड़ देते हैं। तब सुषमा की मामी को दुःख होता है। मामी कहती है, "मैं तो कहूँगी कि एक लड़की का गला काट कर दूसरी का ब्याह रचाकर बड़ी बीबी ने अच्छा नहीं किया। सुषमा के कंधे पर छः हजार रुपयों का बोझ डालना कहाँ का न्याय है।" 56 मामी सुषमा के माँ बाप को सुषमा का दुःख समझने के लिए कहती है। इस प्रकार मामी सुषमा भविष्य के प्रति चिंता व्यक्त करती है।

सुषमा- (अध्यापिका)

- 'पचपन खंभे लाल दीवारें ' इस उपन्यास की सुषमा कॉलेज में अध्यापिका एवं वार्डन है। सुषमा यह पद बड़ी जिम्मेदारी से संभालती है। उपन्यास की नायिका सुषमा का नौकरीपेशा जीवन घटनभरा है। मा-बाप की दृष्टि से सुषमा केवल 'पैसे कमाने का साधन मात्र है। पारिवारिक जिम्मेदारी के कारण सुषमा विवाह से भी वंचित रहती है। सुषमा नील नामक होनहार नवयवक से प्रेम करती है। सह-अध्यापिकाओं के षड़यंत्र के कारण सुषमा नील को ठुकरा देती है। मि. शास्त्री, मि. परी, मि. रायचौधरी आदि सह अध्यापिकाएँ बहुत ही दवेषपूर्ण स्वभाव वाली हैं। सुषमा की प्रगति देखकर वह जलती है एवं वह सुषमा पर चारित्र्यहिनता का आरोप लगाती है। इस कारण सुषमा को अपनी नौकरी का क्षेत्र घटनभरा लगता है। पारिवारिक जिम्मेदारी के कारण सुषमा नौकरी नहीं छोड़ सकती। परिवार एवं पद की गरीमा के ख.ातिर सुषमा प्रेम एवं विवाह से वंचित रहती है।

मिस. पुरी

- 'पचपन खंभे लाल दीवारें ' इस उपन्यास में मिस. पुरी सुषमा की सह-अध्यापिका है। जो संस्कृत विषय पढ़ाती है। मिस. पुरी से कभी किसी की खुशी बरदाश्त नहीं होती थी। जब स्वातिगर्भवती होने के कारण खदखुशी का प्रयत्न करती है। तब मिस. पुरी इस प्रसंग पर अपनी टिप्पणी देते हुए कहती है, मुझे उसके रंग-ढंग देखकर ही शक होता था। पार्ट-टाईम बंगला की लैक्चरर, उसमें हर रोज साठ-पैंसठ रुपए की साड़ी पहनना कैसे संभव हो सकता था। सुषमा के खिलाफ षड़यंत्र रचने के लिए मि. शास्त्री का साथ देती है। कॉलेज में एक दूसरे की निंदा करती रहती है। मिस. पुरी ईर्ष्यालु स्वभाव वाली है। वह संकुचित मनोवृत्तिवाली अध्यापिका है।

मिस. शास्त्री

- 'पचपन खंभे लाल दीवारें ' इस उपन्यास में मिस. शास्त्री संस्कृत विषय पढ़ाती हैं। इसके साथ ही पूरे कॉलेज में किस छात्रा की किस यवर्क के साथ दोस्ती है। कौन कितने बजे रात को लौटता है, कौन अध्यापिकों के घर पैसे भेजता है। सबकी निंदा मिस. शास्त्री करती रहती हैं। मिस. शास्त्री को सुषमा का उंचे पद पर होना हमेशा खटकता है। इसी कारण वह सुषमा से जलती हैं एवं सुषमा के खिलाफ षडयंत्र रचती हैं। प्रधानाचार्य को झूठी रिपोर्ट करती हैं। सुषमा पर अनैतिक आचरण का आरोप मिस. शास्त्री लगाती हैं। हमेशा दूसरों की जिंदगी में टांग अड.ाती रहती हैं। खुद जीवन भर प्रेम से वंचित होने के कारण सबको संदेह की नजरों से देखती हैं। अतः कहा जा सकता है कि मि. शास्त्री अविवाहित होने के कारण कुण्ठाग्रस्त हो गयी हैं। जिससे किसी की सफलता देखी नहीं जा सकती है। अतः कहा जा सकता है कि मि. शास्त्री कुण्ठाग्रस्त मनोवृत्तिवाली अध्यापिका हैं।

कार्य

- उषा प्रियंवदा ने इलाहाबाद विश्वविद्यालय से अंग्रेजी साहित्य में पीएच.डी. की उपाधि प्राप्त की है। तत्पश्चात् उन्होंने तीन साल तक अध्यापिका के रूप में दिल्ली के लेडी श्रीराम कॉलेज में सेवा की 1961 में उन्हें फुलब्राइट छात्रवृत्ति मिली। उषा प्रियंवदा भले ही विदेश में रहती हैं लेकिन अंदर से भारतीय संस्कृति, भारतीय नैतिक मूल्यों आदि पर आस्था है। अंग्रेजी साहित्य के अध्ययन के लिए वे संयुक्त राष्ट्र अमेरिका को गयीं। जहाँ ब्रिजमिल्टन, इण्डियान में दो वर्ष पोस्ट डॉक्टोरल स्टडी की। बाद में विस्कॉन्सिन विश्वविद्यालय, मेडिसिन में अध्यापन कार्य करते समय उषा प्रियंवदा की शादी प्रसिद्ध भाषा विद्वान 'श्री किम विल्सन' से हुई। आज-कल उषा प्रियंवदा अमेरिका के प्रोफेसर पद से सेवानिवृत्त होकर अपने पति की सेवा कर रही हैं।

भौंरी

- 'पचपन खंभे लाल दीवारें ' में सुषमा के घर में भौंरी नामक नौकरानी है। भौंरी सुषमा की संवेदनाओं एवं भावनाओं को समझती है। वह अनपढ़ है किंतु पढ़ी-लिखी भ्रष्ट अध्यापिकाओं से ज्यादा अकलमंद एवं समझदार है। भौंरी ही जानती है की सुषमा कितना दुःख सहती है। लालच के कारण महिला हो या पुरुष अपने आप में बिखरते हुए दिखाई देते हैं। ईर्ष्या के कारण एक-दूसरे को नीचा दिखाने के लिए किसी भी स्तर पर जाते हैं। वहीं निम्न वर्ग के लोगों में अपनत्व का भाव और समझदारी है। अपनत्व भरा व्यवहार भौंरी द्वारा दिखाई देता है। अपनी मालकिन के प्रति वफादार नौकरानी के रूप में भौंरी दिखाई देती है।

• धन्यवाद.....